

Heine O Heinesen, form. í Vinnuevnd:

Miðjar móti breiðari semju

Vidgerðin í Vinnuevndini av 1. útbjóðing byrjar 4. januar

JAN MULLER

gonguna.

Vinnuevnd Løgtingsins hevur havt úr at gera hesar seinastu vikurnar við fleiri stormalum. Tí hava ikki ein verið stundir til at viðgera uppskotið til 1. útbjóðing til oljuleiting. Men formaðurin í nevndini, Heine O. Heinesen er kortini hjartskygdur og heldur, at teir nokk skulu klara at avgreiða málið í januar sum atlað. -Vit fara at hava 1. fundin um málið týsdagin 4. januar, og eg rokni ikki við, at vit fara at bruka meira enn eina viku til viðgerðina í nevndini sigur Heine O Heinesen. Hann vonar at kunna leggja málið fyr tingið umleið 10. ella 11. januar. Men um so er, at 1. tingfundurin ikki verður fyrr enn eina viku eftir tað, so verður málið at biða til ta.

Formaðurin í Vinnuevndini heldur, at teir kunna avgreiða málið við 3. viðgerð í tinguin semnarpartin av januar, soleiðis at útbjóðing kann verða latin upp alment endan av januar.

Heine O Heinesen ætlar at kalla inn til fund í Vinnuevndini tey fólkin, sum hava verið við til at fyrireika uppskotið. Møguliga verða eisini onnur innkallað, um tað verður neyðugt. Sjalvur heldur hann ikki, at torvur er á so drúgvari nevndarverð, tí málið er so greitt sett upp og væl fyrireikað. Haraftrat kemur at sjá rammulógina longu er komin í gildi.

Men hvat sigur formaðurin í Vinnuevndini so til tey sjónarmið, sum komu fram undir orðaskiftinum á tingi, og har ikki allir tingmenn eru á einum máli við landsstýrið?

-Sjálvandi skulu tingmenn hava loyvi til at koma við sínum sjónarmiðum, men eg haldi ikki talan er um so stórar ósemjur, at vit ikki kortini kunna finna til eina breiða semju. Sjalvur vóni eg, at vit kunna fáa eins breiða semju í hesum málinum sum tá vit samtyktu rammulógina og onnur oljumál.

Alment oljufelag

Heine O Heinesen er greiður yvir, at spurningurin um alment oljufelag kann koma at skapa røring í Vinnuevndini, ikki minst nú eisini Sambandsflokkurin er vorðin so heitur fyr hesum máli, men hann visir kortini á, at landsstýrið er samt um hetta málið. -Samgongan er samd um ikki at taka eitt alment oljufelag við nú. Hvat víðvíkur royalty, partafelagsskatti og ser-skatti, so verða neyvan gjørdar broytingar í tí heldur stendur tað upp til sam-

Utgerðarhavin!

So er tað „problemarni“ oljuutgerðarhavin. Tað málið hevur Heine O Heinesen ikki hug til at gera størvegis fleiri viðmerkingar til nú. Hann vonar ikki, at tað skal seta kilar restina av málinum og seinka eina móguliga útbjóðing.

Hann dylur ikki fyr, at tað er hansara persónliga meining, at tað vildi verið rætt at lagt eina oljuutgerðarhavin í Suðuroynni, har torvur er á virksemini skal oyggin ikki doyggja út, og eisini til hann m.a. ber ótta fyr til yvirupphiting í seihúsaprismum, lonum ol. um oljuvirkssemi verður savnað í hovudsstaðnum. Har er jú longu so nógv virksemini frammanundan av ymsum slag. Hann visir á, at vit longu nú siggja tekin til, at fólk eru farin at spekulera í seihúsum, nú ein oljuvinnu stendur í durinum.

Hinvegin viðgongur tingmaðurin, at ein skal ikki vera professari fyr at siggja, at besta ókið at leggja eina oljuutgerðarhavin er á Skalfjörðinum.

Hann heldur tað annars vera sera óheppið, um ein flokkur einsamallur leggur uppskot fyr tingið um, hvar ein oljuutgerðarhavin skal leggja, tí ta verður málið gjørt politiskt. Heldur eiga flokkarnir at tosa saman fyr at finna eina felags loysn. - Vit mugu gera alt fyr at sleppa undan at skula atkvøða í hesum máli, tí ta kann tað jú henda, at málið fellur, og hvat er tá vunnið hjá teimum, sum ynskja útgerðarhavinna í Suðuroynni spyr hann!

Socialurin skilur annars, at tað er komin áheitan úr Suðuroynni á flokkarnar um at seta seg í samband við landsstýrið um málið. Floksformenninir fara tí helst ein av komandi døgum undan at hava fund fyr at finna eitt felags stev.

Breiða semju

Formaðurin í Vinnuevndini sigur annars, at tað sjálvandi stendur limunum fritt at koma við broytingaruppskotum til 1. útbjóðing, sum hon nú liggur á borðinum, men hann ber ótta fyr, at tað kann koma at longja viðgerðina óneyðugt. Betur er at tosa seg til rættis í nevndini heldur hann. -Tað verður so min uppgáva at finna eina so breiða semju sum gjørligt, og eg fari at gera alt eg eri mentur til tess. Hann leggur tó aftrat, at hann ætlar sær ikki at ganga imóti landsstýrinum í hesum máli.



Frá fundinum millum Oljumálastýrið og umboð fyr Agip. Her í hølunum hjá Advokattfelagnum yviri við Strond, har fóroyska deildin hjá ítalska oljufelagnum heldur til. Vinstramegin umboð fyr fóroysku oljumyndugleikarnar og høgramegin AGIP-fólkin. Við borðenda innast Jógván Ellefsen, advoktur og uttast Ingi Højgaard, advokatur og filialleiðari hjá Agip Fóroyar. Mynd Jens K. Vang

Agip komið fyr at verða

JAN MULLER

Nú um dagarnar vitjaðu umboð fyr stóra ítalska oljufelagið Agip í Fóroyum, teirra millum Ennio S. Sganzella, sum stendur á odda fyr leiting og framleiðslu í Norðsjónum og Amerika.

Undir vitjanini hittu itali-menninir umboð fyr fóroyskar oljumyndugleikar, teirra millum Eyðun Elttor, landsstýrismann, Herály Joensen, oljumálastjóra og Martin Heinesen, leiðara á Jarðfrøðissavninum.

Fundurin varð hildin í hølunum hjá Advokattfelag-

num yvir við Strond, har nýggja deildin hjá Agip hevur skrivstovu.

Ingi Højgaard, filialleiðari hjá Agip er nógdur við fundin. -Hetta var ein sera áhugaverdur fundur fyr Agip og uttan iva eisini fyri okkara oljumyndugleikar. Vit fingi nógv burtur úr.

Eyðun Elttor, landsstýrismannur, sum hetta seinasta árið hevur brúkt nógv tíð til at tosa við umboð fyri ymisk oljufelag var eisini nógdur við fundin. Hann heldur tað vera gott, at stór oljufelag sum Agip vísa Fóroyum áhuga, nú tað nærkast 1. útbjóðing. At utlendsku oljufelagini so við

og við stovna deildir í Fóroyum metir oljumálaráðharrin eisini sum eitt gott tekin um, at vit eru á rættari leið við komandi útbjóðing.

Tað hevur ikki eydnast okkum at fáa eina viðmerking frá Agip til fundin í Havn. Men blaðið skilur, at ítalska oljufelagið hevur Fóroyar við í sínum framtíðar leitattlanum, tó at endalig avgerð ikki verður tikin fyrr enn útbjóðingin letur upp. -Vit eru varisliga hjartskygdur segði Franco Polo, sum stendur á odda fyr kanningunum í fóroyskum óki, tá vit prátadu við hann nakað herfyri.

Nú felagið hevur gjørt av

at lata upp deild í Fóroyum kann tað takast sum eitt tekin um, at hetta stóra og kenda ítalska oljufelagið er komið fyr at bliva.

Uppskotið til 1. útbjóðing liggur í lotuni í Vinnuevndini hjá lögtinginum. Nevndin hevur eisini havt fleiri onnur stór mál til viðgerðar og tí stendur oljumálið líkasum og bíðar. Men Eyðun Elttor ivast ikki í, at tíðarættanin fer at halda soleiðis, at útbjóðingin letur upp í januar og endaligu loyvin verða latin í summari ella í seinasta lagi í august.



Eyðun Elttor, landsstýrismannur hittir varaforsetan í Agip fyr leiting í Norðsjónum og Amerika, Ennio Sganzella